

## 99756- بیوی زیادہ جماع کی رغبت نہیں رکھتی اس لیے خاوند کو مشت زنی کا سہارا لینا پڑتا ہے

### سوال

میں قوی شہوت کا مالک ہوں اور روزانہ بیوی سے ہم بستری کرنے کی رغبت رکھتا ہوں، جب بیوی سے ہم بستری کا کتنا ہوں تو وہ نامعقول سے دلائل دے کر اور مختلف قسم کے بہانے بنا کر ایسا کرنے سے انکار کر دیتی ہے، مثلاً اس کا کہنا ہے کہ وہ تنگی ہوئی ہے، یا پھر وہ غسل کرنے میں سستی سے کام لیتی ہے، یا دوسرے دن کرنے کا کہ کر ٹال دیتی ہے۔

اس لیے ہفتہ میں صرف دو بار ہی ہم بستری ہوتی ہے، میں صبر نہیں کر سکتا جس کی بنا پر مجھے مشت زنی کا سہارا لینا پڑتا ہے کہ کہیں زنا کاری میں نہ پڑ جاؤں، حالانکہ مجھے علم ہے کہ مشت زنی حرام ہے، لیکن اس کے باوجود میں ہفتہ میں تین بار مشت زنی کا مرتکب ہوتا ہوں، اور میری بیوی میرے پہلو میں ہوتی ہے، اور اسے اس کا علم ہوتا ہے۔

یہ علم میں رہے کہ میری بیوی بناؤ سنجھار کا خوب خیال رکھتی ہے، اور خوشبو بھی لگاتی ہے، لیکن اس میں صرف عیب یہ ہے کہ کثرت جماع سے بھاگتی ہے، میرا سوال یہ ہے کہ آیا میں مشت زنی کرنے سے گنہگار تو نہیں ہو رہا، اور اگر گناہ ہوتا ہے تو کیا میرے مشت زنی کرنے کا گناہ میری بیوی کو بھی ہوتا ہے یا نہیں؟

### پسندیدہ جواب

#### اول :

خاوند پر بیوی کے ساتھ حسن معاشرت اختیار کرنا واجب ہے۔

کیونکہ اللہ سبحانہ و تعالیٰ کا فرمان ہے :

﴿اور ان عورتوں کے ساتھ حسن معاشرت اختیار کرو﴾۔ النساء (19)۔

اور حسن معاشرت میں جماع بھی شامل ہے، اور یہ بقدر کفایت خاوند پر واجب ہے، جب تک خاوند کا جسم کمزور نہ پر جائے یا پھر اسے معاش سے دور اور مشغول نہ کر دے۔

اور بیوی پر واجب ہے کہ جب خاوند اسے ہم بستری کی دعوت دے تو وہ اسے قبول کرے، اور اگر وہ انکار کرتی ہے تو نافرمان شمار ہوگی؛ کیونکہ بخاری اور مسلم نے درج ذیل حدیث روایت کی ہے :

ابو ہریرہ رضی اللہ تعالیٰ عنہ بیان کرتے ہیں کہ رسول کریم صلی اللہ علیہ وسلم نے فرمایا :

”جب آدمی اپنی بیوی کو اپنے بستر پر ہم بستری کے لیے بلائے اور وہ انکار کر دے اور خاوند رات ناراض ہو کر بسر کرے تو صبح ہونے تک اس پر فرشتے لعنت کرتے ہیں“

صحیح بخاری حدیث نمبر (3237) صحیح مسلم حدیث نمبر (1436)۔

شیخ الاسلام ابن تیمیہ رحمہ اللہ کہتے ہیں :

”بیوی پر واجب ہے کہ جب خاوند اسے ہم بستری کے لیے بلائے تو وہ اس کی اطاعت کرے، یہ اس کے لیے فرض و واجب ہے... اس لیے جب بیوی اس کی بات ماننے سے انکار کر دے تو وہ نافرمان اور بددماغ شمار ہوگی...“

جیسا کہ اللہ عزوجل کا فرمان ہے :

﴿اور جن عورتوں کی تمہیں بددماغی اور نافرمانی کا ڈر ہے تو انہیں تم نصیحت کرو، اور انہیں بستریں چھوڑ دو اور انہیں مار کی سزا دو، اور اگر وہ تمہاری اطاعت کر لیں تو پھر ان پر کوئی راہ تلاش مت کرو﴾۔ انتہی

دیکھیں: الفتاویٰ الکبریٰ (146-145/3).

لیکن خاوند کے لیے جائز نہیں کہ وہ بیوی پر جماع کا اتنا بوجھ ڈالے جسے وہ برداشت ہی نہ کر سکے، اور اگر بیوی بیماری یا پھر برداشت نہ کرنے کی بنا پر جماع سے انکار کرتی ہے تو وہ گنہگار نہی ہوگی۔

ابن حزم رحمہ اللہ کہتے ہیں :

لو نڈی اور بیوی پر فرض ہے کہ جب اس کا مالک اور خاوند اسے ہم بستری کی دعوت دے تو وہ اس سے انکار مت کرے، الا یہ کہ وہ حیض کی حالت میں ہو یا پھر بیماری ہو کہ جماع سے تکلیف ہوتی ہو، یا پھر فرضی روزے سے ہو، اگر بغیر عذر انکار کرتی ہے تو وہ ملعونہ ٹھرے گی ”انتہی

دیکھیں: المحلی (40/10).

اور بھوتی رحمہ اللہ کہتے ہیں :

”خاوند کے لیے اپنی بیوی سے بروقت استمتاع کرنا اور لطف اندوز ہونے کا حق ہے، جب تک یہ چیز بیوی کو فرائض سے نہ روکے یا پھر اسے ضرر نہ دے، کیونکہ اس حالت میں حسن معاشرت نہیں کہلائیگی، اور جب اسے فرائض سے مشغول نہیں کرتا اور روکتا نہیں اور نہ ہی اس میں اس کے لیے نقصان و ضرر ہے تو پھر خاوند کو استمتاع کا حق ہے ”انتہی

دیکھیں: کشاف القناع (189/5).

جس بیوی خاوند کے کثرت جماع سے ضرر ہوتا ہو وہ اپنی برداشت کے مطابق خاوند کے ساتھ معین عدد میں جماع کرنے پر اتفاق کر لے، اور اگر وہ اس سے زائد کرے جس سے بیوی کو ضرر ہوتا ہو تو وہ اپنا معاملہ قاضی کے سامنے پیش کر سکتی ہے تاکہ قاضی خاوند کو متعین کردہ عدد کا التزام کرنے کا حکم دے۔

دوم:

مشت زنی حرام ہے اس کے تفصیلی دلائل سوال نمبر (329) کے جواب میں بیان ہو چکے ہیں، آپ اس کا مطالعہ کریں۔

بیوی کے ہاتھ سے آدمی کے لیے مشت زنی کرنے میں کوئی حرج نہیں، کیونکہ اس سے استمتاع مباح ہے، اور اسی طرح اگر شرمگاہ کے باہر انزال کر دے تو کوئی حرج نہیں کیونکہ اللہ تعالیٰ کا فرمان ہے :

﴿اور وہ جو اپنی شرمگاہوں کی حفاظت کرتے ہیں،، مگر اپنی بیویوں پر یا اپنی لونڈیوں پر تو یہ قابل ملامت نہیں﴾۔ المؤمنون (5-6)۔

اس کا تفصیلی بیان سوال نمبر (826) کے جواب میں بیان ہو چکا ہے، آپ اس کا مطالعہ کریں۔

اگر بیوی کو وطنی نقصان دیتی ہو تو پھر اسے اس میں کوئی نقصان نہیں کہ اس کا خاوند اس کے علاوہ کسی اور چیز سے استمتاع کرے، اور بیوی کے لیے لازم ہے کہ وہ خاوند کو یہ استمتاع کرنے دے۔

خاوند اور بیوی کو چاہیے کہ وہ الفت و محبت کی فضا میں اس مسئلہ کو صراحتاً حل کریں، اور ہر ایک کو دوسرے کے حقوق کو پہچاننے، اور اسے یہ معلوم ہونا چاہیے کہ اس پر کیا واجبات ہیں، اور عام طور پر ازدواجی مشکلات پیدا ہی اس سے جہالت کی بنا پر پیدا ہوتی ہیں۔

بعض خاوند ایسے ہیں جو صرف اپنی خواہش پوری کرنے کی حرص رکھتے ہیں، اور یہی نہیں بلکہ اس میں جلد بازی بھی کرتے ہیں اور انہیں بیوی کی کوئی پرواہ نہیں، اور نہ ہی استمتاع میں بیوی کے حق کا خیال کرتے ہیں، تو اس طرح اس ملاقات سے فائدہ ہی ختم ہو جاتا ہے، اور وہ اس سے دور ہو جاتا ہے، اور اس کے لیے یہ ہم و غم بن جاتا ہے، اور اس پر ایک بوجھ سا بن کر رہ جاتا ہے۔

اس لیے ہم کہتے ہیں کہ: آپ اپنے اور بیوی کے مابین الفت اور محبت و مودت پیدا کرنے کی کوشش کریں، اور آپ بیوی کی حالت کا خیال رکھیں، اور اس کے احساسات کو سمجھیں، اور جو چیز اسے نقصان اور تکلیف دیتی ہے اس سے اجتناب کریں اور دور رہیں، اور اس مسئلہ میں شرعی حکم ہے وہ اسے بتائیں اور اس میں بیوی کی معاونت کریں، اور اسے اس سے نفرت مت دلائیں، تو مقصد کو پالیں گے۔

اللہ سبحانہ و تعالیٰ ہمیں اور آپ کو اپنی اطاعت و فرمانبرداری کرنے اور اپنی رضامندی والے اعمال کرنے کی توفیق نصیب فرمائے۔

واللہ اعلم۔